

# Dövlət başçıları mədəni proqramda iştirak edəblər



**Oktyabrın 12-də Bişkekdəki "Ala-Arça" Dövlət Təbiət Parkında mədəni proqram təşkil olunub.**

AZƏRTAC xəbər verir ki, Azərbaycan Respublikasının Prezidenti İlham Əliyev və Qırğız Respublikasının Prezidenti Sadyr Japarov tədbirdə iştirak edəblər.

Mədəni proqramda qırğız xalqının milli adət və ənənələri geniş nümayiş olundu. Qırğız sənətkarları buradakı xiyabanda Azərbaycanın və Qırğızistanın dövlət başçılarına əl işlərini, milli xalçaları - "Şırdak"ı təqdim etdilər. Dövlət başçıları milli xalçalar istehsal edilən emalatxanalarla tanış oldular. Burada qırğız xalqının milli mətbəxindən nümunələr də təqdim edildi.

Prezidentlər həmçinin milli geyim kolleksiyalarından ibarət sərgiyə baxdılar.

Dövlət başçılarına ənənəvi "Salburun" oyununun elementləri də nümayiş etdirildi.

